



گورنر KATHY HOCHUL

فوری ریلیز کے لیے: 23/12/2024

بیٹنگ کے کم اخراجات: گورنر HOCHUL نے گھروں کو گرم رکھنے والی امداد تک بزرگ شہریوں کی رسائی بڑھانے والی قانون سازی پر دستخط کر دیے

قانون سازی S.8760A/A.9369A کا تعلق EPIC پروگرام کے ان شرکاء کی شناخت اور اندراج سے متعلق ہے جو HEAP کی معاونت کے اہل ہیں

اس سے نیو یارک کے بزرگوں شہریوں کو پیسے بھی واپس ملیں گے اور ان کے حرارت اور توانائی سے متعلق اخراجات میں بھی کمی آئے گی

گورنر Hochul (ہوکل) نے ایک ایسی قانون سازی پر دستخط کر دیے ہیں جو گھروں کو گرم رکھنے والی امداد تک رسائی میں اضافہ کرے گا اور ایسے مزید بزرگ شہریوں کی شناخت میں مدد دے گا جو ہوم انرجی اسسٹنس پروگرام (Home Energy Assistance Program, HEAP) کے اہل ہیں — جو نیو یارک باسیوں کے لیے دستیاب ایک وفاقی پروگرام ہے اور کم آمدنی والے گھر مالکان اور کرایہ داروں کو بیٹنگ اور کولنگ سے متعلق اخراجات برداشت کرنے میں مدد دینے کے لیے لاگو کیا گیا ہے۔ اس قانون سازی کے ذریعے درخواست دہندگان کو اور بزرگ شہریوں کے فارماسیوٹیکل کوریج پروگرام (Elderly Pharmaceutical Coverage Program, EPIC) میں شرکت کرنے والوں کو HEAP میں اندراج کروانے کے لیے معلومات اور ہدایات فراہم کی جائیں گی۔

"HEAP جیسے پروگرام محنت کش نیو یارک باسیوں کی جیبوں میں پیسے واپس پہنچانے میں بھی مدد کرتے ہیں اور موسم سرما کے دوران انکے گھروں کو گرم رکھنے میں بھی ہاتھ بٹاتے ہیں،" گورنر Hochul (ہوکل) نے کہا۔ "کم از کم اجرت میں اضافے سے لے کر مہنگائی میں پیسے واپس کرنے والے چیکوں تک، ہم استطاعت کے بحران سے نمٹنے کے لیے ہر وہ کوشش کر رہے ہیں جو ہمارے بس میں ہے۔"

قانون سازی S.8760A/A.9369A کا تعلق EPIC پروگرام کے شرکاء کو HEAP کی معلومات فراہم کرنے سے ہے۔ محکمہ صحت (Department of Health, DOH) جو EPIC اور اس کی درخواستوں کا نظم و نسق کرتا ہے، وہ EPIC کی ہر درخواست کے ساتھ بھی HEAP اور اس میں اندراج کروانے کی معلومات فراہم کرے گا اور EPIC کے شرکاء کو بھیجے جانے والے سالانہ نوٹس کے ذریعے بھی۔

ریاست نیو یارک کا دفتر برائے عارضی اور معذوری کی معاونت ( Office of Temporary and Disability Assistance ) کی اسسٹنٹ کمشنر Barbara C. Guinn (باربرا سی گوئن) نے کہا، "ہم گورنر Hochul (ہوکل) کے شکر گزار ہیں کہ انہوں نے اس اہم ترین قانون سازی پر دستخط کیے جو نیویارک میں مزید اہل بزرگ شہریوں کو ہوم انرجی اسسٹنس پروگرام کی جانب سے بچت کرنے والی امداد کے متعلق آگاہی حاصل کرنے اور اس میں اندراج کروانے کی استعداد مہیا کرے گا۔ HEAP کام کرنے والے کم آمدنی والے گھرانوں اور ایک مقررہ آمدنی پر گزارا کرنے والے بزرگ شہریوں کے لیے ایک شہ رگ کی طرح بھی ہے، اور ساتھ ہی یہ امر یقینی بنانے کے لیے مالی امداد بھی فراہم کرتا ہے کہ وہ کسی ہنگامی صورتحال میں اور سردیوں کے انتہائی ٹھنڈے مہینوں میں اپنے گھروں کو گرم رکھ سکیں۔"

ریاست نیو یارک کے صحت کے کمشنر **Dr. James McDonald** (ڈاکٹر جیمز میک ڈونلڈ) نے کہا، "گورنر Hochul (ہوکل) خوب اچھی طرح سمجھتی ہیں کہ ایک ایسا محفوظ اور آرام دہ گھر ہونا جو گرمی سردی سے محفوظ ہو معاشرے کی اچھی صحت و تندرستی کے لئے کتنا ضروری ہوتا ہے اور صحت کے بہتر نتائج کی بنیاد بنتا ہے۔ نیویارک میں موسم سرما کے دوران سرد ترین درجہ حرارت دیکھنے میں آتے ہیں، اور یہ اہم ترین قانون اس بات کو یقینی بنائے گا کہ نیو یارک کے سب سے زیادہ کمزور بزرگ شہریوں کو اپنے گھروں کو گرم کرنے والے اضافی اخراجات کا سامنا کیے بغیر موسم سرما سے محفوظ رکھا جائے۔"

ریاستی سینیٹر **Cordell Cleare** (کورڈیل کلیئر) نے کہا، "مجھے انتہائی خوشی ہے کہ گورنر نے S.8760A پر دستخط کر کے اسے قانون کی شکل دے دی ہے۔ یہ اہم ترین بل نیویارک کے EPIC پروگرام میں شامل افراد کو HEAP کے بارے میں معلومات فراہم کرنے میں مدد دے گا، اور ساتھ ہی یہ امر بھی یقینی بنائے گا کہ اگر وہ اسکے اہل ہیں تو انہیں ٹھنڈک اور حرارت کے لازمی فوائد ملیں۔ Aging Committee کی چیئر کی حیثیت سے، میں اپنے بزرگ شہریوں کی حمایت کے لیے پرعزم ہوں اور میں ایسی قانون سازی کرنا جاری رکھوں گی جو وسائل کو مزید تقویت دے اور ان کی فلاح و بہبود کا تحفظ کر کے انہیں وہ مدد و معاونت فراہم کرے جسکی انہیں صحت مند رہنے اور زیادہ محفوظ مستقبل یقینی بنانے کے لیے ضرورت ہوتی ہے۔"

رکن اسمبلی **John T. McDonald III, RPh** (جان ٹی میکڈونلڈ III، آر پی ایچ) نے کہا، "باقاعدہ پریکٹس کرنے والے ایک ایسے فارماسسٹ کے طور پر جس نے EPIC کے آغاز سے اسکے شرکاء کے ساتھ مل کر کام کیا ہے، میں آبادی کے اس طبقے سے گہری واقفیت رکھتا ہوں جسے یہ اہم قانون سازی بہت مثبت فوائد فراہم کرے گی۔ صحت کی دیکھ بھال کے دوران ہم اکثر ایسی دواسازی، علاج اور طبی نگہداشت پر توجہ مرکوز کرتے ہیں جو لازمی ہوتی ہیں، تاہم صحت کے سماجی تعین کرنے والے (Social Determinants of Health, SDOH) کو مدنظر رکھنا بھی اتنا ہی اہم ہے — جن میں رہائشگاہ اور توانائی کے حسب استطاعت اخراجات کو برقرار رکھنے کی صلاحیت بھی شامل ہے۔ یہ قانون سازی EPIC کے وصول کنندگان میں ہوم انرجی اسسٹنس پروگرام (HEAP) کے بارے میں آگاہی پیدا کرنے کی جانب ایک اہم قدم ہے، جن میں سے ممکن ہے بہت سے افراد پہلے ہی اہل ہوں لیکن انہوں نے ابھی تک اس میں اندراج نہیں کروایا ہے۔ میں گورنر Hochul (ہوکل) کا اس بل پر دستخط کرنے کے لئے دل سے معترف ہوں کیونکہ اس سے ہمارے بزرگ شہریوں کو اپنے گھروں میں رہنے، انکے توانائی کے اخراجات کم کرنے، اور یہ امر یقینی بنانے میں مدد ملے گی کہ وہ ہماری کمیونٹیز کے فعال ممبر بن کر زندگی گزاریں۔ حرارت کے لئے دی جانے والی امداد تک رسائی کے اس خلا کو پُر کر کے ہم دراصل ایک ایسی اہم ضرورت پوری کر رہے ہیں جو نیو یارک کے بزرگ شہریوں کی صحت و تندرستی اور فلاح و بہبود کے لئے براہ راست مدد فراہم کرتی ہے۔"

گورنر Hochul (ہوکل) نے اس موسم سرما میں حرارت کے لئے دی جانے والی امداد تک رسائی کے لیے نیو یارک کے شہریوں کی کوریج اور فنڈنگ بڑھانے کے لیے بہت کام کیا ہے۔ 12 نومبر کو، گورنر Hochul (ہوکل) نے اعلان کیا تھا کہ بزرگ شہریوں اور کم اور درمیانی آمدنی والے گھرانوں کے لیے اضافی فنڈنگ دستیاب ہے تاکہ انکے حرارت اور توانائی کے بلوں کو کم کرنے میں مدد مل سکے۔ HEAP اہل گھرانوں کو \$996 تک کی امداد فراہم کر سکتا ہے اور اس نے نیویارک میں رہنے والوں کو \$397 ملین سے زیادہ کی رقوم واپس کی ہیں۔

Regular HEAP بینیفٹ کے لیے درخواستیں 1 نومبر، 2024 کو کھول دی گئی تھیں اور یہاں دستیاب ہیں۔ وہ بزرگ شہری جنہیں اپنی HEAP درخواستیں بھرنے میں مدد کی ضرورت ہو، وہ اپنے مقامی دفتر برائے عمر رسیدگی (local office for the aging) سے رابطہ کریں یا 1-800-342-9871 پر NY Connects کی ہیلپ لائن پر کال کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیفمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

ان سبسکرائب کریں